

धीन धीन ओ तंवरा री जाई,

दोहा आठ बरसरी डावडी,  
ने पाच बरस रो बीर,  
बचपन में मायत मरीया,  
ज्याने कुण तो बंधावे धीर ।

धीन धीन ओ तंवरा री जाई,  
पुंगलगढ परणाई ओ राम,  
पुंगलगढ परणाई ओ सुगना बाई,  
तडपे सासरे माई ओ राम,  
सासरीये मे दुखडा देवे,  
सासरीये मे दुखडा देवे,  
सुनी रामदेव भाई ओ राम,  
धीन धीन ओ तंवरा री जाई ॥

बारे बारे बरसा ताई,  
तडपे सासरे माई ओ राम,  
बारे बारे बरसा ताई,  
तडपे सासरे माई ओ राम,  
रूनीचे रा रूख दिखादे,  
तरसे सुगना बाई ओ राम,  
नेनी थकी ने माँ लाड लडायो,  
नेनी थकी माँ लाड लडायो,  
अब क्यु माने बिसराई ओ राम,

धीन धीन ओं तंवरा री जाई ॥

बिलख बिलख ने सुगना रोवे,  
सुनी रामदेव भाई ओ राम,  
बिलख बिलख ने सुगना रोवे,  
सुनी रामदेव भाई ओ राम,  
मायड सु मिलवादे बीरा,  
कुरजा ज्यु कुरलाई ओ राम,  
तडप रही ज्यु जल बिन मच्छली,  
तडप रही ज्यु जल बिन मच्छली,  
तडपे सुगना बाई ओ राम,  
धीन धीन ओं तंवरा री जाई ॥

सासु नन्दल मेणा बोले,  
कठे बता थारो भाई ओ राम,  
सासु नन्दल मेणा बोले,  
कठे बता थारो भाई ओ राम,  
कामनीयो है कामन गारो,  
सुनीयो जावे माने नाही ओ राम,  
लेवन आवो मेणो मिटावो,  
लेवन आवो मेणो मिटावो,  
जद जानु थाने भाई ओ राम,  
धीन धीन ओं तंवरा री जाई ॥

अरे बीरे हुकम दियो रतना ने,  
पुंगलगढ सिधाई ओ राम,  
पुंगल रा परिहार रतना ने,  
किनो जेला माई ओ राम,

रतनो कैद मे याद करे जद,  
आया रामदेव भाई ओ राम,  
सुगना बाई री ओलुडी ने,  
सुगना बाई री ओलुडी ने,  
प्रकाश माली गाई ओ राम,  
धीन धीन ओं तंवरा री जाई ॥

धीन धीन ओ तंवरा री जाई,  
पुंगलगढ परणाई ओ राम,  
पुंगलगढ परणाई ओ सुगना बाई,  
तडपे सासरे माई ओ राम,  
सासरीये मे दुखडा देवे,  
सासरीये मे दुखडा देवे,  
सुनी रामदेव भाई ओ राम,  
धीन धीन ओं तंवरा री जाई ॥

गायक प्रकाश माली जी ।  
प्रेषक मनीष सीरवी  
9640557818

Source: <https://www.bharattemples.com/dhin-dhin-o-tanwra-ri-jai/>



# Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>